



Fígjarmálaráðið

Dagfesting: 09.03.2023
Mál nr.: 23/03971
Málsviðgjørt: DH/JS
Ummælistíð: Skrivið frá/til
Eftirkannað: Lógartænastan dagfestir

Uppskot til

Løgtingslóg um

broyting í løgtingslóg um veiðigjöld fyri fiskiskap (Veiðigjaldslógin)

(dagføring av gjøldum, veiðigjald fyri lodnu og heystgýtandi sild og strikan av undantaki fyri heimaflotan)

§ 1

Í løgtingslóg nr. 77 frá 5. mai 2021 um veiðigjöld fyri fiskiskap, verða gjørdar hesar broytingar:

1. § 1 verður orðað soleiðis:

“§ 1. Eigari av fiskifari, undir føroyskum flaggi, sum veiðir av rættindum, Føroyar ráða yvir, skal rinda veiðigjald av veiðu av makreli, sild, lodnu, svartkjafti og botnfiski í Barentshavinum.”

2. § 2 verður orðað soleiðis:

“§ 2. Veiðigjald skal ikki rindast av veiðu, tá rættindini at veiða eru keypt á

uppboðssølu, og uppboðssølugjald skal rindast fyri kvotuna.”

3. Í § 3, stk. 1 verður sum nr. 2 sett:
“2) Sild: norðhavssild og heystgýtandi sild.”

4. § 5 verður orðað soleiðis:

“§ 5. Veiðigjald á makrel, sild, lodnu og svartkjaft verður roknað eftir ásetingunum í § 9, stk. 1 og 2 og verður lagt á veiðu, landað 1. august til og við 31. juli.

Stk. 2. Á hvørjum ári, seinast 15. juli, ásetir landsstýrismaðurin í kunngerð veiðigjald fyri makrel, sild, lodnu og svartkjaft, sum skal vera galdandi 1. august til og við 31. juli árið eftir, samanber tó § 7, stk. 2.

5. § 7, stk. 2, 2. pkt. verður orðað soleiðis:
“Er talan um kvotu av makreli, sild, lodnu ella svartkjafti, ásetir landsstýrismaðurin í seinasta lagi 15. juli í kunningarveidigjaldið sambært stk. 1, sum skal vera galdandi frá 1. august til og við 31. desember.”
6. § 9 verður orðað soleiðis:
“§ 9. Veidigjaldið er tað í skjali 1, 1a og 1b ásetta prosentíð av miðal avgreiðingarvirðinum fyri hvørt kilo í rundari vekt fyri hvørt fiskaslag sær.
Stk. 2. Miðal avreiðingarvirðið fyri makrel, sild, lodnu og svartkjaft verður gjørt upp fyri hvørt fiskaslag sær. Uppgerðin verður gjørd við støði í avreiðingarprísnum og nøgdum í rundari vekt fyri nevndu fiskasløg, sum fiskifør undir føroyskum flaggi landa feskt óvirkað, og sum eru avreidd og fráboðað Vørn 1. juli árið frammanundan, at veidigjaldið skal áleggjast, og til og við 30. juni sama ár, veidigjaldið skal áleggjast.
Stk. 3. Fyri botnfisk í Barentshavinum verður miðal avreiðingarvirðið gjørt upp við støði í prísnum og nøgdum av toski í rundari vekt, sum er seldur á almennari uppboðssølu í Føroyum frá 1. desember annað árið frammanundan, at veidigjaldið skal áleggjast, til og við 30. november árið frammanundan, at veidigjaldið skal áleggjast. Selda nøgdin av fiski og fiskavøru skal umroknast til runda vekt eftir ásetingunum um umrokningarfaktorar, ásettir við heimild í løgtingslóg um sjófeingi.
Stk. 4. Ber ikki til at áseta miðal avgreiðingarvirðið fyri lodnu sambært § 9, stk 2, verður veidigjaldið ásett sum tað minna gjaldið av makreli ella norðhavssild.

7. Aftan á § 9 verður sett:

“§ 9a. Fyri veiðu av makreli, norðhavssild og svartkjafti, ið er landað frá 1. august 2022 til og við 31. juli 2023, er veidigjaldið tað í skjali 1, talvu 1-3 ásetta prosentíð av miðal avreiðingarvirðinum fyri hvørt kilo í rundari vekt fyri hvørt fiskaslag sær.
Stk. 2. Fyri veiðu av botnfiski í Barentshavinum, ið er landað frá 1. januar 2022 til og við 31. desember 2023, er veidigjaldið á tað í skjali 1, talvu 4 ásetta prosentíð av miðal avreiðingarvirðinum fyri hvørt kilo í rundari vekt.

§ 9 b. Fyri veiðu av makreli, sild, lodnu og svartkjafti, ið er landað frá 1. august 2023 til og við 31. juli 2026, er veidigjaldið tað í skjali 1a, talvu 1 og 2 ásetta prosentíð av miðal avreiðingarvirðinum fyri hvørt kilo í rundari vekt fyri hvørt fiskaslag sær.
Stk. 2. Fyri veiðu av botnfiski í Barentshavinum, ið er landað frá 1. januar 2024 til og við 31. desember 2025, er veidigjaldið tað í skjali 1a, talvu 3 ásetta prosentíð av miðal avreiðingarvirðinum fyri hvørt kilo í rundari vekt.

§ 9 c. Fyri veiðu av makreli, sild, lodnu og svartkjafti, ið er landað frá 1. august 2026, er veidigjaldið tað í skjali 1b, talvu 1 og 2 ásetta prosentíð av miðal avreiðingarvirðinum fyri hvørt kilo í rundari vekt fyri hvørt fiskaslag sær.
Stk. 2. Fyri veiðu av botnfiski í Barentshavinum, ið er landað frá 1. januar 2026, er veidigjaldið tað í skjali 1b, talvu 3 ásetta prosentíð av miðal avreiðingarvirðinum fyri hvørt kilo í rundari vekt.

§ 9 d. Veidigjald eftir hesi lóg verður ikki rindað av veiðu, sum ikki kann seljast vegna ótilætlaða hending, sum fer fram áðrenn avreitt verður.

8. § 11 verður orðað soleiðis:

“§ 11. Vørn skal í seinasta lagi 5. juli á hvørjum ári lata landsstýrismanninum upplýsingar um prís og nøgd í rundari vekt av makreli, sild, lodnu og svartkjafti, sum fiskifør undir føroyskum flaggi hava landað feskt óvirkað, og sum er avreidd og fráboðað Vørn 1. juli árið frammanundan til og við 30. juni.”

§ 2

Henda lögtingslóg kemur í gildi dagin eftir, at hon er kunngjørd.

Skjal 1

Veiðigjaldstalvur

Talva 1: Svartkjaftur

Fiskaprísur í kr./kg.		Veiðigjald
Frá og við	til	%
0,00	1,30	11%
1,30	1,50	12%
1,50	1,70	13%
1,70	1,90	14%
1,90	2,10	15%
2,10	2,30	16%
2,30		17%

Talva 2: Norðhavssild

Fiskaprísur í kr./kg.		Veiðigjald
Frá og við	til	%
0,00	2,50	15,5%
2,50	3,00	16,0%
3,00	3,50	16,5%
3,50	4,00	17,0%
4,00	4,50	17,5%
4,50	5,00	18,0%
5,00	5,50	18,5%
5,50	6,00	19,0%
6,00		19,5%

Talva 3: Makrelur

Fiskaprísur í kr./kg.		Veiðigjald
Frá og við	til	%
0,00	6,00	17,5%
6,00	6,50	18,0%
6,50	7,00	18,5%
7,00	7,50	19,0%
7,50	8,00	19,5%
8,00	8,50	20,0%
8,50	9,00	20,5%
9,00	9,50	21,0%
9,50		21,5%

Talva 4: Botnfiskur

Fiskaprísur í kr./kg.		Veiðigjald
Frá og við	til	%
0,00	13,50	2,50%
13,50	14,00	2,75%
14,00	14,50	3,00%
14,50	15,00	3,25%
15,00	15,50	3,50%
15,50	16,00	3,75%
16,00	16,50	4,00%
16,50	17,00	4,25%
17,00	17,50	4,50%
17,50	18,00	4,75%
18,00		5,00%

Skjal 1a

Veiðigjaldstalvur

Talva 1: svartkjafur

Fiskaprísur í kr./kg.		veiðigjald
Frá og við	til	%
0,00	1,00	0%
1,00	1,20	5%
1,20	1,40	10%
1,40	1,60	14%
1,60	1,80	15%
1,80	2,00	16%
2,00	2,20	17%
2,20	2,40	18%
2,40	2,60	19%
2,60	2,80	20%
2,80	3,00	21%
3,00	3,20	22%
3,20	3,40	23%
3,40		24%

Talva 2: makrelur, sild og lodna

Fiskaprísur í kr./kg.		veiðigjald
Frá og við	til	%
0,00	2,00	0%
2,00	2,50	8%
2,50	3,00	10%
3,00	3,50	12%
3,50	4,00	14%
4,00	4,50	16%
4,50	5,00	18%
5,00	5,50	19%
5,50	6,00	20%
6,00	6,50	21%
6,50	7,00	22%
7,00	7,50	23%
7,50	8,00	24%
8,00	8,50	25%
8,50	9,00	26%
9,00	9,50	27%
9,50	10,00	28%
10,00	10,50	29%
10,50	11,00	30%
11,00	11,50	31%
11,50	12,00	32%
12,00	12,50	33%
12,50		34%

Talva 3: botnfiskur

Fiskaprísur í kr./kg.		veiðigjald
Frá og við	til	%
0,00	13,50	0,0%
13,50	14,00	1,0%
14,00	14,50	2,0%
14,50	15,00	3,0%
15,00	15,50	3,5%
15,50	16,00	4,0%
16,00	16,50	4,5%
16,50	17,00	5,0%
17,00	17,50	5,5%
17,50	18,00	6,0%
18,00	18,50	6,5%
18,50	19,00	7,0%
19,00	19,50	7,5%
19,50	20,00	8,0%
20,00	20,50	8,5%
20,50	21,00	9,0%
21,00	21,50	9,5%
21,50	22,00	10,0%
22,00	22,50	10,5%
22,50	23,00	11,0%
23,00	23,50	11,5%
23,50	24,00	12,0%
24,00	24,50	12,5%
24,50	25,00	13,0%
25,00	25,50	13,5%
25,50		14,0%

Skjal 1b

Veiðigjaldstalvur

Talva 1: svartkjafur

Fiskaprísur í kr./kg.		veiðigjald
Frá og við	til	%
0,00	1,00	0%
1,00	1,20	7%
1,20	1,40	12%
1,40	1,60	16%
1,60	1,80	17%
1,80	2,00	18%
2,00	2,20	19%
2,20	2,40	20%
2,40	2,60	21%
2,60	2,80	22%
2,80	3,00	23%
3,00	3,20	24%
3,20	3,40	25%
3,40		26%

Talva 2: makrelur, sild og lodna

Fiskaprísur í kr./kg.		veiðigjald
Frá og við	til	%
0,00	2,00	0%
2,00	2,50	10%
2,50	3,00	12%
3,00	3,50	14%
3,50	4,00	16%
4,00	4,50	18%
4,50	5,00	20%
5,00	5,50	21%
5,50	6,00	22%
6,00	6,50	23%
6,50	7,00	24%
7,00	7,50	25%
7,50	8,00	26%
8,00	8,50	27%
8,50	9,00	28%
9,00	9,50	29%
9,50	10,00	30%
10,00	10,50	31%
10,50	11,00	32%
11,00	11,50	33%
11,50	12,00	34%
12,00	12,50	35%
12,50		36%

Talva 3: botnfiskur

Fiskaprísur í kr./kg.		veiðigjald
Frá og við	til	%
0,00	13,50	2,0%
13,50	14,00	3,0%
14,00	14,50	4,0%
14,50	15,00	5,0%
15,00	15,50	5,5%
15,50	16,00	6,0%
16,00	16,50	6,5%
16,50	17,00	7,0%
17,00	17,50	7,5%
17,50	18,00	8,0%
18,00	18,50	8,5%
18,50	19,00	9,0%
19,00	19,50	9,5%
19,50	20,00	10,0%
20,00	20,50	10,5%
20,50	21,00	11,0%
21,00	21,50	11,5%
21,50	22,00	12,0%
22,00	22,50	12,5%
22,50	23,00	13,0%
23,00	23,50	13,5%
23,50	24,00	14,0%
24,00	24,50	14,5%
24,50	25,00	15,0%
25,00	25,50	15,5%
25,50		16,0%

Kapittul 1. Almennar viðmerkingar

1.1. Orsakir til uppskotið

Samgongan hefur sett sær fyrri, at tilfeingisgjöldini í uppsjóvarvinnuni og flotanum í Barentshavinum verða endurskoðaði, soleiðis at ein munandi, men rímligur partur av tí serstaka vinninginum – tilfeingisrentuni – sum vinnulig serrættindi kunnu hava við sær, falla til landið. Støðið á verandi veiðigjöldum í verandi lóggávu eru ásett, soleiðis at veiðigjaldsinntøkan svaraði til støðið í 2018. Við hesum uppskotinum ynskir samgongan at betra um verandi skipan, við at stilla avgjaldsstigar og gera skipanina meira javna og gjøgnumskygda.

Í arbeiðinum til at evna verandi veiðigjaldslóg, skrivaði arbeiðsbólkurin, sum var mannaður við umboðum fyrri vinnu og fyrisiting, at sum meginreglu eigur sama gjald at verða rindað fyrri sama fiskaslag, fyrri at gjaldið ikki skal vera vinnuliga skeiklandi og ikki skal virka sum ein eyka skattur. Sí tilmæli um skipan fyrri veiðigjöld frá 2021 og frameftir (lm-136/2020).

1.2. Galdandi lóggáva

Í dag verður veiðigjald goldið eftir lógtingslóg um veiðigjald (veiðigjaldslógin), umframt at goldið verður uppboðssølugjald fyrri 8-ára rættindi, sum vórðu seld í 2018 og 2019. Í 2026 og 2027 verða 8-ára rættindini umløgð til varandi rættindi, og verður veiðigjald tá at rinda av hesum.

Undantak er fyrri sonevnda heimaflotanum, sum eftir galdandi veiðigjaldslóg ikki skal rinda veiðigjald. Kvotur latnar fiskiførum við fiskiloyvi til fiskiskap við gørnum eftir havtasku og svartkalva á føroysku landleiðunum eru somuleiðis undantikin veiðigjaldi.

Skipanin fyrri makrel, norðhavssild og svartkjaft

Veiðigjald er á hvørt fiskaslag, har goldið verður fyrri hvørt fiskað kilo. Gjaldið verður kunngjørt í juli at vera galdandi frá 1. august til og við 31. juli árið eftir.

Grundarlagið fyrri veiðigjaldinum er miðalavreiðingarprísurin fyrri óviðgjörðan, feskan makrel, norðhavssild og svartkjaft, sum føroysk skip hava avreitt í tíðarskeiðnum 1. juli til 30. juni árið fyrri. Ítøkiliga merkir hetta, at bert avreiðingar hjá RSW-skipum (refrigerated sea water) verða roknaðar upp í grundarlagið. Hinvegin verða skip, sum virka veiðuna umborð, ikki tikin við. Á tann hátt verður veiðigjaldið ikki ávirkað av, at fiskur verður virkaður umborð.

Dømi:

Makrelprísurin av óvirkaðum makreli frá 1. juli 2021 til 30. juni 2022 var 6,63 kr./kg

Sambært skjali 1 verður veiðigjaldið tá 18,5%.

Veiðigjaldið frá 1. august 2022 til 31. juli 2023 bleiv tískil roknað soleiðis:

$6,63 \text{ kr./kg} \times 18,5\% = 1,23 \text{ kr./kg}$.

Skipanin fyri botnfisk í Barentshavinum og við Svalbard:

Veidigjaldið verður ásett at galda frá 1. januar til og við 31. desember grundað á miðalprísir á fiskamarknaðinum frá 1. desember til 30. november árið fyri.

Av tí, at fá føroysk skip fiska botnfisk í Barentshavinum og við Svalbard, varð ikki mett umboðandi at nýta avreiðingarprísir sum grundarlag undir gjaldinum á sama hátt sum við uppsjóvarfiski. Harumframt hava skipini í fleiri førum ymiskar framleiðslur umborð, og tí kundi eitt veidigjald, sum varð tengt at avreiðingarvirðinum, skeiklað valið millum virðisøkjandi virking umborð og á landi. Eisini verður meira torgreitt hjá myndugleikanum at hava eftirlit við ymsum umrokningarfaktorum.

Hóast fiskiskapur eftir toski í Barentshavinum og við Svalbard ikki beinleiðis kann samanberast við fiskiskap eftir toski undir Føroyum, varð mælt til at brúka miðal avreiðingarprísir á toski á Fiskamarknaði Føroya sum grundarlag fyri áseting av veidigjaldinum, har prísurin verður umroknaður til krónur fyri hvørt kilo av rundum fiski.

Toskur er tann størsti parturin (umleið 85 %) av botnfiskakvotuni í Barentshavinum og við Svalbard, og tí verður avgjaldið fyri tosk eisini nýtt sum avgjald fyri annan botnfisk, hóast toskaprísurin vanliga hevur tann hægsta miðalprísir fyri hesi fiskasløg.

Yvirskipað verður verandi skipan mett at virka væl. Skipanin er einføld, løtt at umsita og vinnan veit, hvat veidigjaldið er, tá farið verður til fiskiskap.

1.3. Endamálið við uppskotinum

Endamálið við uppskotinum er dagføra verandi veidigjöld. Mett verður, at virðið á veiðirættindunum er nakað størri, enn tey gjöld, sum eru í dag. Somuleiðis leggur uppskotið upp til at strika undantakið hjá heimaflotanum fyri at rinda veidigjald, og harvið avtaka tann vinnustuðulin, sum verður latin gjøgnum ókeypis kvotur.

Endamálið við uppskotinum er somuleiðis at gjaldast skal fyri veiðirættindi til at fiska lodnu og heystgýtandi sild, sum í dag ikki rinda veidigjald.

Harafurat verður veidigjaldið fyri botnfiski í Barentshavinum og við Svalbard dagført, so at tað í størri mun stendur mát við virðið á tí býti, sum Føroyar gera við Russland, um atgongd til botnfisk í barentshavinum.

Sambært uppskotinum hækkar veidigjaldi í 2026, soleiðis at samlaða inntøkan ikki minkar, tá uppboðsølukvotur í 2026 og 2027 fara frá at rinda veidigjald.

1.4. Samandráttur av nýskipanini við uppskotinum

Veidigjald fyri heystgýtandi sild

Í uppskotinum verður sild nágreina sum norðhavssild og heystgýtandi sild. Á tann hátt skal rindast veidigjald fyri heystgýtandi sild, sum í dag einki veidigjald skal rindast av.

Heystgýtandi sild er serføroyskur stovnur av sild, men líkist nógv norðhavssild. Tískil verður frameftir sama veidigjald fyri alla sild.

Dagføring av veiðigjaldstølvum fyri uppsjóvarfisk

Við broytingini verða veiðigjaldstølvurnar fyri makrel og sild lagdar saman. Fyri veiðu av makreli og norðhavssild, ið er landað frá 1. august 2022 til og við 31. juli 2023, er tó eingin broyting.

Fyri veiðu landað frá 1. august 2023 verður talvan fyri makrel og sild longd og gjørd meira stigvaksandi soleiðis, at veiðigjaldið veksur skjótari, tá ið prísurin hækkar, og somuleiðis lækkar skjótari, tá ið prísurin minkar. Við broytingini verður gjaldið lægri enn tað er í dag, tá prísurin er lágur og hægri, tá prísurin er høgur.

Í verandi talvum er gjaldið lægri á makreli enn á sild. Við samanleggingini verður gjaldið serliga hækkað fyri makrel. Mett verður, at ein stórri tilfeingisrenta er knýtt at rættindunum til at veiða makrel, sum ítøkiliga kemur til sjóndar gjøgnum teir handlar, har sonevndi heimaflotin selur makrelrættindi til nótaskip.

Verður støðið tikið í verandi gjøldum á uppsjóvarfiski sæst munurin á verandi og nýggja gjaldinum í talvuni niðanfyri.

	Miðalprísur- 21/22 (kr./kg.)	veiðigjald (kr./kg.)	nýtt veiðigjald (kr./kg.)
makrelur	6,63	1,23	1,46
norðhavssild	4,96	0,89	0,89
heystgýtandi sild	4,96	0,00	0,89
svartkjaftur	2,05	0,31	0,31
lodna	5,17	0,00	0,98
botnfiskur	21,60	1,08	2,16

Undantakið fyri heimaflotanum verður strikað

Í arbeiðinum til at evna verandi veiðigjaldslóg, skrivaði arbeiðsbólkurin, sum var mannaður við umboðum fyri vinnu og fyrisiting, at sum meginreglu eigur sama gjald at verða rindað fyri sama fiskaslag, fyri at gjaldið ikki skal vera vinnuliga skeiklandi og ikki skal virka sum ein eyka skattur. Við lógarbroytingini verður frítøkan fyri at rinda veiðigjald hjá heimaflotanum strikað. Harvið skulu øll, sum fáa makrelkvotu rinda sama veiðigjald.

Hækking av gjaldinum fyri botnfisk í Barentshavinum

Fyri at Føroyar kunnu fiska í russiska partinum av Barentshavinum, lata Føroyar Russlandi uppsjóvarfisk í Føroyskum sjógvi. Ført hevur verið fram, at veiðigjaldið, sum Føroyar í dag fáa fyri fiskiskap í russiska partinum av Barentshavinum, er nógv minni enn tað, sum Føroyar høvdu fingið, um vit ikki lótu uppsjóvarfisk til Russland. Tí verður mettt rímuligt, at veiðigjaldið í barentshavinum hækkar.

Talvan niðanfyri vísir veiðigjaldsvirðið á avtaluni við Russland fyri 2023 við teimum veiðigjøldum, sum eru galdandi í dag.

	tons	kr/kg	veiðigjald	
til Ruslands	makrelur	13.000	1,23	15.990
	sild	8.500	0,89	7.565
	svartkjaftur	72.000	0,31	22.320
				45.875
til Føroyar	toskur	12.285	1,08	13.268
	hýsa	1.276	1,08	1.378
	flatfiskur	900	1,08	972
	Rækjur	4.000	0	-
				15.618

Brúka vit miðalprísir, frá tí at veiðigjöldini vóru ásett, vildi gjaldið fyri botnfisk í Barentshavinum tvífoldast. Hækkingin er sostatt ikki so stór at veiðigjaldsvirðið í russlandsavtaluni javnvigar eftir hesa broyting.

Veiðigjald fyri lodnu

Við uppskotinum verður eisini veiðigjald rindað fyri veiðu av lodnu. Gjaldið verður ásett á sama hátt, sum við hinum uppsjóvarfiskasløgunum og í somu talvu sum fyri makrel og sild. Av tí, at atgongdin til lodnu er heldur óstøðug, og veiðigjaldið er ásett út frá miðalprísinum árið fyri, verður ásett, at um lítil ella eingin fiskiskapur er eftir lodnu, og hetta hevur við sær, at til ber ikki at áseta eitt avreiðingarvirði, sum byggir á nøktandi grundarlag, verður veiðigjaldið eftir lodnu ásett sum tað minna gjaldið av makreli ella norðhavssild.

Hækking av veiðigjaldi í 2026

8-ára rættindi, sum vóru at seld á uppboðið í 2018 og 2019 ganga út í 2026 og 2027. Av tí at uppboðssølugjaldið er hægri enn veiðigjaldið, sum er ásett eftir veiðigjaldslógini, fara inntøkurnar til landið at minkað við áleið 40 mió. kr., um hetta verður gjørt. Tí verður lagt upp til, at veiðigjaldið hækkar í 2026, soleðis at allar talvurnar hækka við tveimum 2%-stigum.

Um veiðan ikki kann seljast vegna ótilætlaða hending

Vinnan hevur ynskt, at atlit verður tikið til ta støðu, at veiða fer fyri skeyti vegna ótilætlaða hending td. havarí ella um olja kemur í tangen, og veiðan av hesi orsök ikki kann seljast. Við uppskotinum verður ásett, at veiðigjald ikki skal rindast av veiðu, sum ikki kann seljast vegna ótilætlaða heinding, sum fer fram áðrenn avreitt verður.

1.5. Ummæli og ummælissskjal

Uppskotið verður sent til ummælis á hoyringarportalinum og harumframt sent til Føroya Reiðarafelag, Felagið nótaskip, Vørn, Fiskivinnuáráðið, Vinnumálaráðið og Kommunufelagið

Kapittul 2. Avleiðingarnar av uppskotinum

2.1. Fíggjarligar avleiðingar fyri land og kommunur

Uppskotið hevur avleiðingar fyri inntøkurnar hjá landinum. Fyri 2023 er tað serliga veiðigjaldið fyri makrel, sum kemur at hækka, bæði tí at veiðigjaldið hækkar og undantakið fyri heimaflotan fellur burtur. Samlaða meirinntøkan av hesum verður mett til 65 mió. kr. harav góðar 40 mió. kr. stava frá at undantakið fyri heimaflotan verður strikað. Fyri árinum frameftir er veiðigjaldsinntøkan tengd at bæði kvotum og prísnum, sum kunnu sveiggja nógv.

Um støði verður tikið í miðal nøgd og prísnum seinastu fimm árinum høvdu gjøld og árligar meirinntøkur sæð soleiðis út:

	avgjaldstons	miðalprísur	veiðigjald	nýtt veiðigjald	meirinntøka (mio. kr.)
makrelur	80.000	7,25	1,38	1,67	23.200
norðhavssild	110.000	4,50	0,81	0,81	-
heystgýtandi sild	10.000	4,50	0,00	0,72	7.200
svartkjafstur	290.000	2,10	0,34	0,36	6.090
lodna	10.000	5,00	0,00	0,90	9.000
botnfiskur	25.000	19,00	0,95	1,33	9.500
tilsammans					54.990

Afturat tí skal koma góðar 30 mió. kr. frá tí at undantakið fyri at gjalda veiðigjald dettur burtur.

Í alt verður mett at árliga meirinntøkan í veiðigjaldi verður um 70-100 mió. kr.

Her skal havast í huga, at síðstu árinum hevur eingin semja verið um uppsjóvarfiskin millum strandalondini og kvoturnar hava tískil verið høggar. Høgt útboð og avmarkingar í mun til fiskiskap hava tó hildið prísinn niðri í hesum tíðarskeiðinum.

Avleiddar fíggjarligar avleiðingar fyri land og kommunur

Í tann mun at veiðigjaldið minskar um skattskyldugu inntøkuna hjá feløgnum og manning minka inntøkurnar frá partafelagskatti.

Kommunurnar fáa 30% av partafelagskattinum og tískil er beinleiðis ávirkanin á kommunurnar. Fyri tær kommunur, har fiskivinna frá barentshavinum og uppsjóvarfiski er, kann roknast við minni í partafelagskatti. Harafturat kann roknast við, at veiðigjaldið ávirkar hýrur, og hevur hetta við sær, at persónskatturin til land og kommunur minskar.

Minkingin tilsammans verður mett til 20-30 mió. kr.

2.2. Umsitingarligar avleiðingar fyri land og kommunur

Veiðigjaldið verður ásett eftir somu mannagongd sum í galdandi lóggávu, tað vil siga, at neyðugt er at rokna út miðalprísinn fyri feskan óviðgjørðan makrel, sild og svartkjafstur og finna

fram miðalprísini fyri tosk, sum er seldur á almennum uppboði í Føroyum, umroknað til rundan fisk. Hesum tekur Vørn sær av.

Tað at sama veiðigjald skal rindast fyri alla sild lættir munandi um fyrisingina hjá vørn, tí tað kann vera trupult at skilja ímillum hvat er norðhavssild og hvat er heystgýtandi sild

Veiðigjald verður goldið fyri lodnu, sum áður ikki hevur verið fevnd av hesi lóg.

Eins og eftir galdandi lóggávu er neyðugt at áleggja góðkendum uppboðsølum av fiski at koma við upplýsingum, sum skulu til at rokna út miðalprís fyri rundan tosk.

Veiðigjaldið verður eftir hesi løgtingslóg kravt inn á sama hátt sum í dag, við at Vørn krevur inn gjald fyri hvørt fiskað kilo.

2.3. Avleiðingar fyri vinnuna

Uppskotið hevur fíggarligar avleiðingar fyri vinnuna, tí at løgtingslógin ásetir, hvat skal gjaldast fyri fiskirættindini. Gjældini eru hægri enn tað, sum rindað verður fyri í dag.

Tað, at gjældini hækka, so at størri partur av tilfeingisrentuni fellur til landið, ger at kravið til vinnuna um effektivitet og góð veiðitól økist. So hóast uppskotið viðførir ein fíggarligan kostnað fyri vinnuna, vil tað ikki steðga vinnuni í at gera skilagóðar íløgur. Heldur tvørturímóti.

Undantakið frá skylduni at rinda veiðigjald fyri kvotur latnar fiskiførum á føroysku landleiðunum, sambært §§ 18 og 19 í løgtingslóg um sjófeingi ella fiskiførum við fiskiloyvi til fiskiskap við gørnum eftir havtasku og svartkalva á føroysku landleiðunum verður strikað. Fíggarligi stuðulin til hesar skipabólkar verður við hesum tikin burtur, og veiðigjald verður álagt fyri alla veiðu av makreli, norðhavssild, svartkjafti og botnfiski í Barentshavinum. Veiðigjald verður somuleiðis lagt á lodnu, sum higartil ikki hevur verið fevnt av lógini.

Veiðigjaldið verður sambært lógaruppskotinum kravt inn á sama hátt, sum í dag. Tí hevur lógin ongar umsitingarligar avleiðingar fyri vinnuna.

2.4. Avleiðingar fyri umhvørvið

Undantakið frá veiðigjaldinum fyri kvotur latnar fiskiførum á føroysku landleiðunum, sambært §§ 18 og 19 í løgtingslóg um sjófeingi ella fiskiførum við fiskiloyvi til fiskiskap við gørnum eftir havtasku og svartkalva á føroysku landleiðunum verður strikað. Við at avtaka hesa serligu stuðulsskipan, verður stovnsrøktin, alt annað líka, meira burðardygg, tí verandi stuðulsskipan gevur ein yvirkapasitet í heimaflotanum og viðvirkar til at stovnsrøktin framhaldandi ikki virkar nóg væl.

Ongar árinmetingar eru gjørdar um avleiðingarnar fyri umhvørvið.

2.5. Avleiðingar fyri serstøk øki í landinum

Lógaruppskotið hevur ikki serligar fíggarligar, umsitingarligar, umhvørvisligar ella sosialar avleiðingar fyri serstøk øki í landinum.

2.6. Avleiðingar fyri ávísar samfelagsbólkar ella felagsskapir

Lógaruppskotið hevur ikki avleiðingar fyri ávísar samfelagsbólkar ella felagsskapir.

2.7. Millumtjóðasáttmálar á økinum

Lógaruppskotið hevur ikki avleiðingar fyri millumtjóðasáttmálar á økinum.

2.8. Tvørgangandi millumtjóðasáttmálar

Lógaruppskotið hevur ikki avleiðingar fyri tvørgangandi millumtjóðasáttmálar.

2.9. Markaforðingar

Lógaruppskotið elvir ikki til markaforðingar.

2.10. Revsing, fyrisitingarligar sektir, pantheimildir ella onnur størri inntriv

Eingin broyting er í mun til verandi lóggávu.

2.11. Skattir og avgjöld

Lógaruppskotið áleggur ikki skattir og avgjöld.

2.12. Gjöld

Lógaruppskotið ásetir veiðigjald fyri hvørt fiskað kilo av makreli, norðhavssild, lodnu, svartkjafti og botnfiski í Barentshavinum og við Svalbard sambært ásetingunum í §§ 9, 9a-9c og skjali 1, 1a og 1b.

2.13. Áleggur lógaruppskotið likamligum ella lögfrøðiligum persónum skyldur?

Eingin broyting er í mun til verandi lóggávu.

2.14. Leggur lógaruppskotið heimildir til landsstýrismannin, ein stovn undir landsstýrinum ella til kommunur?

Galdandi lógtingslóg áleggur landsstýrismanninum í kunngerð at áseta veiðigjöldini. Ongin broyting er í mun til verandi lóggávu.

2.15. Gevur lógaruppskotið almennum myndugleikum atgongd til privata ogn?

Lógaruppskotið gevur ikki almennum myndugleikum atgongd til privata ogn.

2.16. Hevur lógaruppskotið aðrar avleiðingar?

Mett verður ikki, at lógaruppskotið hevur aðrar avleiðingar.

2.17. Talvan: Yvirlit yvir avleiðingarnar av lógaruppskötinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Ja	Nei	Nei	Ja
Umsitingarligar avleiðingar	Ja	Nei	Nei	Nei	Nei
Umhvørvisligar avleiðingar	Ja	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

Kapittul 3. Serligar viðmerkingar

Til § 1, nr. 1

Umframt veiðigjald av teimum fiskasløgum, sum eru fevnd av galdandi lóg, verður veiðigjald eftir lógaruppskotinum rindað fyri veiðu av lodnu og heystgýtandi sild.

Til § 1, nr. 2

Undantakið frá skylduni at rinda veiðigjald fyri kvotur latnar fiskiførum á føroysku landleiðunum, sambært §§ 18 og 19 í lógtingslóg um sjófeingi - sonevndi heimaflotin - verður strikað. Undantakið fyri fiskifør við fiskiloyvi til fiskiskap við gørnum eftir havtasku og svartkalva á føroysku landleiðunum verður somuleiðis strikað.

Fíggarligi stuðulin til heimaflotan, sum verður latin við kvotum, verður við hesum tikin burtur. Veiðigjald verður við lógaruppskotinum álagt fyri alla veiðu av makreli, sild, lodnu og svartkjafti og á veiðu av botnfiski í Barentshavinum. Skipini rinda hereftir sama gjald fyri sama fiskaslag.

Til § 1, nr. 3

Í galdandi lóg er heystgýtandi sild ikki fevnd av veiðigjaldi. Veiðigjald verður eftir lógaruppskostinum rindað bæði fyri norðhavssild og heystgýtandi sild. Sild verður í § 3, stk. 1, nr. 2 allýst sum norðhavssild og heystgýtandi sild.

Til § 1, nr. 4 og 5

§ 5 og § 7, stk. 2, 2. pkt. verða broytt sum avleiðing av, at heystgýtandi sild og lodna eftir lógaruppskotinum eru fevnd av veiðigjaldi. Eingin broyting er í innihaldinum.

Til § 1, nr. 6

§ 9, stk. 1. Veiðigjaldið verður hækkað stigvíst. Hetta verður gjørt í skjali 1a og 1 b.

§ 9, stk. 2 verður broytt sum avleiðing av, at heystgýtandi sild og lodna eftir lógaruppskotinum eru fevnd av veiðigjaldinum. Eingin broyting er í innihaldinum, og miðal avreiðingarvirðið verður roknað eftir somu reglum sum í galdandi lóg.

§ 9, stk. 3. Eingin broyting er í innihaldinum.

§ 9 stk. 4. Atgondin til lodnu er heldur óstøðug, og veiðigjaldið verður ásett út frá miðalprísinum árið fyri. Um lítil ella eingin fiskiskapur er eftir lodnu, og hetta hevur við sær, at til ber ikki at áseta eitt avreiðingarvirði sambært § 9, stk. 2, sum byggir á nøktandi grundarlag, verður veiðigjaldið eftir lodnu ásett sum tað minna gjaldið av makreli ella norðhavssild.

Til § 1, nr. 7

Veiðigjaldið verður hækkað stigvíst. Hetta verður gjørt í skjali 1a og 1b.

§ 9a. Fyri veiðu av makreli, norðhavssild og svartkjafti, ið er landað frá 1. august 2022 til og við 31. juli 2023, er veiðigjaldið óbroytt í mun til galdandi lóg. Fyri veiðu av botnfiski í Barentshavinum, ið er landað frá 1. januar 2022 til og við 31. desember 2023, er veiðigjaldið somuleiðis óbroytt í mun til galdandi lóg. Veiðigjaldið verður ásett í fylgiskjali 1, sum er óbroytt.

§§ 9 b og 9 c. Fyri veiðu av makreli, sild og svartkjafti landað frá 1. august 2023 verður veiðigjaldið meira stigvaksandi, soleiðis at veiðigjaldið veksur skjótari, tá prísurin hækkar, og somuleiðis lækkar skjótari, tá prísurin minkar.

Fyri makrel, sild og svartkjaft broytist stigin fyri veiðigjaldið tann 1. august 2023 og aftur tann 1. august 2026. Veiðigjald skal harumframt frá 1. august 2023 rindast av lodnu eftir somu talvu sum fyri makrel og sild. Veiðigjaldið verður ásett í skjali 1a og 1b sum prosent av miðal avreiðingarvirðinum sambært § 9, stk. 2.

Fyri botnfisk í Barentshavninum hækkar veiðigjaldið tann 1. januar 2024 og aftur tann 1. januar 2026. Veiðigjaldið verður ásett í skjali 1a og 1b sum prosent av miðal avreiðingarvirðinum sambært § 9, stk. 3.

§ 9 d. Um veiða ikki kann seljast vegna ótilætlaða hending, sum fer fram áðrenn avreitt verður td. havarí ella um olja kemur í tangan, og veiðan av hesi orsök ikki kann seljast, verður veiðigjald ikki kravt. Hetta hevur við sær, at Vørn skal hava skjálprógv fyri, at veiðan ikki kann seljast. Tað er ikki nóg mikið, at veiðan bert kann seljast undir marknaðarvirði.

Til § 1, nr. 8

§ 11 verður broytt sum avleiðing av, at heystgýtandi sild og lodna eftir lógaruppskotinum eru fevnd av veiðigjaldi. Eingin broyting er í innihaldinum.

Til § 2

Áseting um gildiskomu.

Fíggjarmálaráðið, 09.03.2023.

Ruth Vang
landsstýrismaður

/ Bjarni Askham Bjarnason

Yvirlit yvir fylgiskjøl:

Fylgiskjal 1: Javntekstur

Fylgiskjal 2:

Fylgiskjal 3: